

# रानी दुर्गावती विश्वविद्यालय, जबलपुर

रादुविवि के वर्चुअल दीक्षांत समारोह की ऑनलाईन/ऑफलाईन रिहर्सल शुरू

– प्रदत्त होने वाले 192 उपाधियां और 106 स्वर्णपदकों की घोषणा



जबलपुर 03 फरवरी। रानी दुर्गावती विश्वविद्यालय में 6 फरवरी को आयोजित होने वाले पहले वर्चुअल दीक्षांत समारोह की ऑनलाईन/ऑफलाईन रिहर्सल बुधवार से माननीय कुलपति प्रो. कपिल देव मिश्र के मार्गदर्शन में प्रारंभ हुई। रादुविवि के 32वें दीक्षांत समारोह में 192 पीएच.डी. धारकों को उपाधियाँ एवं 58 छात्र-छात्राओं को 106 स्वर्णपदक प्रदत्त किये जायेंगे। पं. कुंजीलाल दुबे प्रेक्षागृह में आयोजित दीक्षांत रिहर्सल में 4 फरवरी, 2021 को भी सभी संकायाध्यक्षों की मौजूदगी में उपाधि और स्वर्णपदक विजेताओं के नामों की घोषणा के साथ प्रेक्षागृह के मंच पर बैठक व्यवस्था एवं ऑनलाईन सेटअप, लाईव प्रसारण का प्रदर्शन होगा।

रादुविवि वर्चुअल दीक्षांत समारोह की रिहर्सल के प्रथम दिवस माननीय कुलपति प्रो. कपिल देव मिश्र की मौजूदगी में कुलसचिव डॉ. दीपेश मिश्र ने एक के बाद एक सभी संकाय के संकायाध्यक्षों को दीक्षांत के मंच पर अपने-अपने संकाय के उपाधिधारकों के नाम विषयवार प्रस्तुत करने के लिए आमंत्रित किया। दीक्षांत रिहर्सल में संकायाध्यक्ष प्रो. राकेश बाजपेयी, संकायाध्यक्ष प्रो. सुरेन्द्र सिंह, संकायाध्यक्ष प्रो. धीरेन्द्र पाठक, संकायाध्यक्ष प्रो. रामशंकर, संकायाध्यक्ष डॉ. अधिकेश राय, डॉ. अमित कुमार गुप्ता ने अपने-अपने संकाय के उपाधि धारकों के नामों की घोषणा की। फाइनल रिहर्सल 5 फरवरी को फुल ड्रेस रिहर्सल के रूप में होगी जिसमें विवि के सभी संकायाध्यक्ष दीक्षांत परिधानों में मौजूद रहेंगे। दीक्षांत समारोह संयोजक प्रो. पी.के. सिंघल ने बताया कि दीक्षांत समारोह में शामिल सभी उपाधिधारकों एवं स्वर्णपदक विजेताओं को आयोजन से पूर्व ऑनलाईन लिंक भेजी जाएगी, जिसके जरिए सभी उपाधिधारक एवं स्वर्णपदक विजेता वर्चुअल रूप से कार्यक्रम में जुड़ेंगे। दीक्षांत समारोह का यूट्यूब के माध्यम से सीधा प्रसारण होगा। विवि के पं. कुंजीलाल दुबे प्रेक्षागृह में मुख्य कार्यक्रम के दौरान सिर्फ प्राध्यापक एवं अतिथि विद्वान कोरोना गाईड लाईन, सोशल डिस्टेंसिंग

का पालन करते हुए मौजूद रहेंगे। दीक्षांत समारोह रिहर्सल में मान. कुलपति प्रो. कपिल देव मिश्र, कुलसचिव डॉ. दीपेश मिश्र, आयोजन मुख्य संयोजक प्रो. पी.के. सिंघल, प्रो. दिव्या बागची, प्रो. ममता राव, श्री अश्विन जायसवाल, डॉ. आर.के. गुप्ता, सहायक कुलसचिव अभयकांत मिश्रा, श्री ओ.पी. यादव, श्री मोतीलाल द्विवेदी, डॉ. हरेकृष्ण पाण्डेय आदि मौजूद रहे।

## राष्ट्रीय शिक्षा नीति 2020 के परिप्रेक्ष्य में एक दिवसीय संगोष्ठी आज

जबलपुर 03 फरवरी। रानी दुर्गावती विश्वविद्यालय में माननीय कुलपति प्रो. कपिल देव मिश्र की अध्यक्षता में एक दिवसीय संगोष्ठी का आयोजन 4 फरवरी 2021 को आयोजित होगी। रादुविवि एवं विद्या भारती उच्च शिक्षा संस्थान, मध्यप्रदेश के संयुक्त तत्वावधान में **शिक्षक-शिक्षा में पाठ्यक्रम एवं प्रशासन: संभावनाएं एवं अवसर (राष्ट्रीय शिक्षा नीति 2020 के परिप्रेक्ष्य)** में विषय पर आयोजित संगोष्ठी में मुख्य वक्ता के रूप में डॉ. ऋषि गोयल, संचालक, एससीईआरटी, हरियाणा एवं विशिष्ट अतिथि डॉ. लीला भलावी अतिरिक्त संचालन, उच्च शिक्षा जबलपुर एवं डॉ. शशिरंजन अकेला, आरजीपीवी, भोपाल रहेंगे। संगोष्ठी संयोजक प्रो. ए.के. गिल एवं सहसंयोजक डॉ. आशीष मिश्रा ने बताया कि रादुविवि के एमबीए हॉल में आयोजित कार्यक्रम दो सत्रों में आयोजित होगा। संगोष्ठी में 4 फरवरी 2021 को प्रातः 9.30 बजे से 10.15 बजे के पंजीयन किये जायेंगे। प्रातः 10.30 बजे संगोष्ठी का शुभारंभ होगा। समापन सत्र की अध्यक्षता माननीय कुलपति प्रो. कपिल देव मिश्र, मुख्य अतिथि प्रो. एस.पी. तिवारी, कुलपति, नानाजी देशमुख वेटनरी साइंस विश्वविद्यालय, जबलपुर, मुख्य वक्ता श्रीमती रेखा एवं विशिष्ट अतिथि के रूप में डॉ. दीपेश मिश्रा, कुलसचिव, रादुविवि, डॉ. शशिरंजन अकेला, आरजीपीवी, भोपाल मौजूद रहेंगे।